



உறவு வேலி உறுதிப்பட திரண்டு வாரீர்!

கலைஞர் கழதம்!... முதல் பக்கத் தொடர்ச்சி

“வரிக்குப் பதிலாக நெல்லாவது கொடு” என்று கேட்ட போது, “வரி என்று நீ கேட்டால், ஒரு மணி நெல்லைக் கூட நான் உனக்குத் தர முடியாது” என்று பூலித் தேவர் மறுத்துக் கூறினார். ஒரு மணி நெல் கூட தர முடியாது - கட்ட முடியாது என்று சொன்ன காரணத்தால்தான், “நெல் கட டான் செவல்” என்று இந்த ஊருக்கே பெயர் வந்தது. நெல் கட்டான் செவல் என்பதுதான் திரிந்து, நெல் கட்டும் செவல் என்று ஆகிவிட்டது என்பார்கள்.

1750 முதல் 1767 வரை ஏறத்தாழ 17 ஆண்டுகளில் பலமுறை வெள்ளைக்காரர்களோடு பூலித் தேவன் யுத்தம் செய்திருக்கிறார்.

- ★ திருச்சியில் ராபர்ட் கிளைவ் உடன், போர் புரிந்ததாகப் “பூலித் தேவன் சிந்து” கூறுகிறது.
- ★ அலெக்சாண்டர் கொரனாடன், 1755இல் போர் நடத்தியிருக்கிறார்.
- ★ களக்காட்டில் மாபுஸ்கானாடன், 1755இல் போர் நடத்தியிருக்கிறார். அந்தப் போரில் மாபுஸ்கான் தோல்வியுற்றார். மாபுஸ்கானை அழைத்துவந்து தன்னுடைய மாளிகை யிலேயே விருந்தாளியாக வைத்து மரியாதையோடு நடத்தினார் என்று வரலாறு கூறுகின்றது.
- ★ திருவில்லிப்புத்தூரில் ரகீமுடன், 1755இல் போர் நடத்தினார்.
- ★ திருநெல்வேலியில், 1756இல் போர் நடத்தினார்.
- ★ நெல்கட்டும் செவலில், 1759இல் யுசுப்கான் என்று சொல்லப்படுகின்ற கான்சாகிப்போடு போர் நடத்தியிருக்கிறார்.
- ★ வாசுதேவநல்லூரில் 1759 மற்றும் 1760 ஆகிய ஆண்டுகளில் யுசுப் கானாடன்

மீண்டும் போர் நடத்தியிருக்கிறார். 1761இல் நெல்கட்டும் செவல், வாசுதேவ நல்லூர் கோட்டைகளில் அதே யுசுப்கானாடன் மறுபடியும் போர் நடத்தினார்.

★ 1767இல் வாசுதேவநல்லூரில், ஆங்கிலத் தளபதி டோனால்டு காம்பெல் உடன், நடத்திய போர்தான் இறுதிப் போராகும். இவற்றைத் தவிர கங்கை கொண்டான், ஆழ்வார் குறிச்சி, சேத்தூர், கொல்லங்கொண்டான், ஊத்து மலை, சொக்கம்பட்டி, தலைவர் கோட்டை ஆகிய கோட்டைகளில் நடைபெற்ற போர்களிலும் பூலித் தேவன் பங்கு பெற்றார்.

கட்டபொம்மனின் தளபதிகளிலே ஒருவர் வெள்ளையத் தேவன் - அவருடைய ஆருயிர் நண்பன் சுந்தர லிங்கம். சுந்தரலிங்கம் ஆதி திராவிடச் சமுதாயத்தைச் சேர்ந்தவர். வெள்ளையத் தேவனும், வீரன் சுந்தர லிங்கமும் இணைந்து பல போராட்டங்களை வெள்ளைக்காரர்களை எதிர்த்து நடத்தி இருக்கின்றார்கள். கட்டபொம்மனைக் காப்பாற்றுவதற்காக, வெள்ளையத் தேவனைக் காப்பாற்றுவதற்காக, தன்னைத் தானே மாய்த்துக் கொள்கின்ற தற்கொலைப் படை வீரனாக மாறி உயிர் நீத்தான் வீரன் சுந்தரலிங்கம்.

கட்டபொம்மனுக்கு நான், கோட்டை கட்டியவன் மாத்திரமல்ல. அந்தச் சுந்தரலிங்கத்திற்கும், சுந்தரலிங்கம் நகர் என்ற ஒரு நகரை நிர்மாணித்து அண்மையிலே திறந்து வைத்தவன் தான் நான். ஏன் சொல்கிறேன் என்றால், அந்தப் போராட்டத்திலே வெள்ளையத் தேவன், சுந்தரலிங்கம் எனும் ஆதி திராவிடத் தோழன் ஆகிய இருவரும் ஒன்றாக இணைந்து நின்று உரிமைப் போராட்டத்தை நடத்த முடிந்தது. அதைப்போலத்தான் பூலித் தேவனுக்கு உத

வியாக முன்னணியில் இருந்தவர்கள் பகடை ஒண்டி வீரன், வெண்ணிக்காலாடி - இவர்கள் இருவரும் ஆதி திராவிடச் சமுதாயத்தைச் சேர்ந்தவர்கள். அதுமாத் திரமல்ல, இவர்களுடன் ஆதி திராவிடச் சமுதாயத்தைச் சேர்ந்த தளபதிகள் 350 பேர், பூலித் தேவனுக்கு உதவியாக இருந்தார்கள் என்றெல்லாம் சொல்லப்படுகிறது.

அந்தக் காலத்தையும் எண்ணிப் பாருங்கள், இந்தக் காலத்தையும் எண்ணிப் பாருங்கள். சமுதாய நல்லிணக்கத்திற்கு அன்று சாட்சியாக இருந்த நிகழ்வுகளையும் எண்ணிப் பாருங்கள். ஒரு வெள்ளையத் தேவனும், சுந்தரலிங்கமும் ஒன்றாக இருக்க முடிந்தது. அதைப் போல ஒரு பூலித் தேவனும், பகடை ஒண்டி வீரனும், வெண்ணிக்காலாடியும் ஒன்றாக இருக்க முடிந்தது. இன்றைக்கு முடியவில்லையே? என்ன காரணம்?

என்ன சதி இடையிலே குறுக்கிட்டது? அந்தச் சதியை முறியடிக்க வேண்டாமா? நாமெல்லாம் தமிழர்கள். நடப்பது தமிழ்நாட்டு மக்களுக்கான அரசு என்கின்ற அந்த உணர்வைப் பெற வேண்டாமா? உண்மையை அறிய வேண்டாமா?

உடன்பிறப்பே, என்னுடைய இந்த உரை தற்போது இளைஞர் அணியின் மாநாடு நடைபெறும் இதே திருநெல்வேலி சீமையில் நெற்கட்டும் செவலில் 28.12.1998 அன்று நிகழ்த்தப்பட்டதாகும். இதனை நான் பேசி ஒன்பதாண்டுகள் ஆகின்றது. ஆம், உடன்பிறப்பே, வெல்ல இயலாது என விரோதிகளால் கருதப்பட்ட வீரபாண்டிய கட்டபொம்மன், வெள்ளைக்கம்பெனியாரால் வீழ்த்தப்பட்டோர் கயத்தாறில் தூக்கிவிடப்படவும், அந்தக் கட்டபொம்மனின் பெரும் படை வீழ்ச்சியுறவும், வெள்ளையர் ஆதிக்கத்திற்கு இந்த மண்ணில் விதை ஊன்றப்படவும் காரணமாக அமைந்தது. நம்மிடையே ஒற்றுமை என்ற வேலி உறுதியாக இல்லாதது தான் என்பதையும் - அதே குறை, புவியொத்த வீரர்தி வீரர், போர் எனிலோ தோள் தினவெடுத்து பாய்ந்திடும்

தீரர் பூலித் தேவர், வீழ்ச்சிக்கும் காரணமாயிற்று என்பதை மறக்க முடியுமா?

இவ்வாறு விடுதலைப் போராட்டம் நடத்திய பூலித் தேவனைப் போன்று - கட்டபொம்மனைப் போன்று நாட்டுப்பற்று மிக்க நாயகர்கள், தாங்கள் கொண்டிருந்த மான உணர்வின் காரணமாக - இந்த மண்ணின் பெருமையை நிலைநாட்டினார்களே தவிர, மாற்றாரிடமிருந்து இந்த மண்ணை மீட்க இயலாதவர்களாக ஆகி விட்டார்கள் என்பதற்குக் காரணமே - கூடவே இருந்து குழி பறித்தோர் செயலும், சமயம் பார்த்து காட்டிக் கொடுத்தோர் துரோகமும் - நாமனைவரும் இந்த மண் மாதா பெற்றெடுத்த மைந்தர்கள்தான் என்ற உணர்வின்மீது, ஒருவருக்கொருவர் யார் மேலோர், யார் கீழோர் என்று மோதிக் கொண்ட நிகழ்வுகளும் தான் சரியான காரணங்கள் என்பதை, சரித்திரம் ஒருவேளை குறிப்பிடத் தவறினாலும், ஒளித்து வைக்க முடியாத அந்த நிகழ்வுகளை உள்ளத்தில் பதிய வைத்தே சரித்திர ஆசிரியர்கள் குமுறியிருப்பார்கள் என்பதை நம்மால் உணர முடிகிறது. எனினும் புதையுண்ட பூலித் தேவனின் நெற்கட்டும் செவல்களின் சரித்திரத்தை - பாழடைந்து புதுப்பிக்கப்பட்ட பாஞ்சாலங் குறிச்சிகளின் வரலாற்றை - பூலித் தேவனையும், கட்டபொம்மனையும் எண்ணிப் பார்த்து, புரிந்து கொண்டு ஒற்றுமைக்கு உரமளிப்போம் என்று ஒரே குரலில் முழங்க ஓராயிரம் - ஈராயிரம் - ஒரு இலட்சம் - பல இலட்சமென நெல்லைச் சீமையிலே கூடி இருக்கின்ற ஒப்பற்ற இளைஞர் அணியின் தம்பிமார்கள், உறுதி மேற்கொள்ள வாரீர், வாரீர் என்று உங்கள் அன்பு அண்ணன் அழைக்கின்றேன்.

அன்புள்ள, மு.க.

(முரசொலி 26.12.2007)

‘மிக்ஜாம்’ புயல் வெள்ள பாதிப்புகளிலிருந்து மக்கள் மீள சிறப்பான நடவடிக்கை!

வெள்ளச்சேதங்களை பார்வையிட்ட ஒன்றியக் குழுவின் தமிழ்நாடு அரசுக்கு பாராட்டு!

சென்னை, டிச. 13 - மிக்ஜாம் புயல் வெள்ளச் சேதத்தை ஆய்வு செய்ய சென்னைவந்துள்ள ஒன்றிய அரசு குழுவின், இரண்டு பிரிவுகளாகப் பிரிந்து சென்று பல்வேறு இடங்களில் ஆய்வு மேற்கொண்டு வருகின்றனர். அக்குழுவின் செய்தி யாளர்களிடத்தில் கூறுகையில் வெள்ளப்பாதிப்புகளை தமிழ்நாடு அரசு சிறப்பான முறையில் நடவடிக்கை எடுத்துள்ளது என்று கூறியுள்ளனர்.

மிக்ஜாம் புயல் மற்றும் கனமழையால் சென்னை, திருவள்ளூர், காஞ்சிபுரம், செங்கல்பட்டு மாவட்டங்களில் ஏற்பட்ட பாதிப்புகளை சரி செய்ய, இடைக்கால நிவாரணமாக 5 ஆயிரத்து 60 கோடி ரூபாய் நிதியை ஒன்றிய அரசு வழங்க முதலமைச்சர் மு.க. ஸ்டாலின், பிரதமர் மோடிக்கு கடிதம் எழுதினார். மழை பாதிப்புகளை பார்வையிட்ட ஒன்றியக்குழுவை அனுப்பி வைக்கும்படியும் கேட்டுக்கொண்டார்.

மழை பாதிப்புகளை பாதுகாப்பு அமைச்சர் ராஜ்நாத் சிங் பார்வையிட்டார். இந்த நிலையில், மிக்ஜாம் புயல் மழை பாதிப்புகள் குறித்து ஆய்வு செய்ய தேசிய பேரிடர் மேலாண்மை ஆணையத்தின் ஆலோசகர் குணால் சத்யார்த்தி தலைமையில் 6 பேர் கொண்ட ஒன்றிய அரசின் குழு சென்னைவந்துள்ளது. தலைமைச் செயலகத்தில் தலைமைச் செயலாளர் சிவ்தாஸ் மீனாவடன், ஒன்றிய அரசின் குழுவின் ஆலோசனை நடத்தினர். இதைத் தொடர்ந்து ஒன்றிய அரசின் குழுவின் இரண்டு குழுக்களாகப் பிரிந்து சென்றுவட்ட சென்னை மற்றும் தென் சென்னையில் ஆய்வு நடத்தி பட்டாளத்தில் ஆய்வை தொடங்கிய ஒன்றியக் குழுவின், மழை வெள்ளத்தால் பாதிக்கப்பட்ட பல்வேறு இடங்களை பார்வையிட்டு ஆய்வு நடத்தினர்.

தென் சென்னையில் வேளச்சேரியில் மழை வெள்ளத்தால் பாதிக்கப்பட்ட பகுதிகளை பார்வையிட்ட ஒன்றியக் குழுவின் செய்தியாளர்களிடத்தில் பேசுகையில் புயல் வெள்ள பாதிப்புகளில் இருந்து மக்கள் மீள தமிழ்நாடு அரசு சிறப்பான நடவடிக்கைகளை எடுத்துள்ளது.

2015 பெருவெள்ளத்தை விட சிறப்பான முன்னெச்சரிக்கை நடவடிக்கைகளை தமிழ்நாடு அரசு எடுத்துள்ளது. இதனால் உயிரிழப்புக் கட்டுமளவில் குறைக்கப்பட்டுள்ளன. என்று பாராட்டு தெரிவித்துள்ளனர்.

ஒன்றியக் குழுவின் இன்று, திருவள்ளூர், காஞ்சிபுரம் மற்றும் செங்கல்பட்டு மாவட்டங்களில் மிக்ஜாம் புயல் சேதங்களை ஆய்வு செய்கிறது. அதன் பின் 14ம் தேதி முதலமைச்சர் மு.க. ஸ்டாலின் அவர்களை ஒன்றியக் குழு சந்தித்து பேசி விட்டு வெல்லி சென்று புயல் சேதம் குறித்தும் தமிழ்நாட்டிற்கான நிவாரணம் குறித்தும் அறிக்கை தாக்கல் செய்யும் என்று தகவல்கள் தெரிவிக்கின்றன.



புதுடெல்லி, டிச. 13 - “நாடு முழுவதும் செயல்படுத்தப்படும் மகாத்மா காந்தி ஊரக வேலை உறுதித் திட்டத்தின் கீழ் (100 நாள் வேலைத் திட்டம்) பயனாளிகளுக்கு வழங்க வேண்டிய ஊதிய நிலுவைத் தொகை மற்றும் இத்திட்டத்துக்கான உபகரணங்களுக்கான நிலுவைத் தொகை ஒவ்வொரு மாநில வாரியாக விவரம் தேவை. குறிப்பாக தூத்துக்குடி மாவட்டத்தில் ஊதிய நிலுவைத் தொகை எவ்வளவு உள்ளது? இத்திட்டத்துக்கான நிதி எழுத்துப்பூர்வமாக டிசம்பர் 5 ஆம் தேதி எழுப்பியிருந்தார்.”

உபகரண நிலுவைத் தொகை (material funds) 106 கோடியே 22 லட்சத்து 48 ஆயிரம் ரூபாயாக இருக்கிறது. மகாத்மா காந்தி ஊரக வேலை உறுதித் திட்டத்தின் பயனாளிகள் பணியாற்றிய 15 நாட்களுக்குள் ஊதியம் பெற தகுதி பெற்றவர்கள். இத்திட்டத்தில் பணியாற்றி பவர்தனக்கு சேர வேண்டிய ஊதிய நிலுவைத் தொகை எவ்வளவு இருக்கிறது என்பதை சம்பந்தப்பட்ட கிராமப் பஞ்சாயத்து அலுவலகத்தில் இத்தொகை வைக்கப்பட்டிருக்கும் பதிவேட்டு அறிக்கை மூலமாக அறியலாம். மேலும் இத்திட்டத்தின் பயனாளிகள் தங்களது எண்மார்ட் போனில் Janmavega App என்ற செயலியை பதிவிறக்கி அதில் தங்களது வேலை எண்ணைப் பதிவு செய்து தங்களுக்கான ஊதிய நிலுவைத் தொகை விவரங்களை அறிய முடியும்” என்று ஒன்றிய ஊரக வளர்ச்சித் துறை இணை அமைச்சர் பதிவிறத்துள்ளார்.

காரோனாவின் போது குறைந்த நிதி உதவி வழங்கிய எடப்பாடி பழனிசாமி இன்று ரூ.12 ஆயிரம் வழங்க வேண்டும் என்பது நகைப்புக்குரியது!

சென்னை, டிச. 13 - மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் நேற்று முன்தினம் (11.12.2023) சென்னை, சைதாப்பேட்டை தொகுதிக்குட்பட்ட மருதி காலனி, குடுவின்சை, கன்னிகாபுரம், ரேல்கோஸ் சாலை ஆகிய பகுதிகளில் மிக்ஜாம் புயலினால் பாதிக்கப்பட்ட 5,000 பொதுமக்களுக்கு நிவாரணப் பொருட்கள் வழங்கினார்.



மேற்கொண்டு வருகிறார்கள். எடப்பாடி பழனிசாமி வழங்கிய குறைவான நிதி உதவி! அதேபோன்று எடப்பாடி பழனிசாமி அவர்களின் ஆட்சிக்காலத்தில் தினந்தோறும் 1000 பேர் கோவிட் பாதிப்புகளால் மரணமடைந்து வந்தார்கள். இதில் பெரிய அளவிலான மரணம், இலட்சக்கணக்கானோருக்கு தொழில் பாதிப்பு ஏற்பட்டது. அப்போதைய சூழலில் தற்போதைய தமிழ்நாடு முதலமைச்சர் அவர்கள் அப்போது எதிர்க்கட்சித் தலைவராக இருந்தபோது ஒவ்வொரு குடும்பத்திற்கும் ரூ.5,000 நிவாரணத் தொகையாக தரும்படி கூறினார்கள். ஆனால் கடந்த ஆட்சியில் வெறும் ரூ.1000 மட்டுமே நிவாரணத் தொகையாக வழங்கினார்கள். அது எப்படிப்பட்ட பேரிடர், இலட்சக்கணக்கானோர் இறந்த நிலையில் நிவாரணமாக வெறும் ரூ.1000 மட்டுமே வழங்கிய உத்தமர் தான் எடப்பாடி பழனிசாமி அவர்கள். அத்தகைய உத்தமபுத்திரர்தான் தற்போது ரூ.12,000 வழங்க வேண்டும் என்று கூறுகிறார். இப்போதுதான் மக்கள் எடப்பாடி பழனிசாமியைப் பற்றி புரிந்து கொண்டிருக்கிறார்கள் என்று மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன் தெரிவித்தார்.

இந்நிகழ்வில் தென் சென்னை நாடாளுமன்ற உறுப்பினர் திருமதி. தமிழ்ச்சி தங்கபாளையன், பேரநகர சென்னை மாநகராட்சி மண்டலக்குழுத் தலைவர் துரைராஜ் மற்றும் மாமன்ற உறுப்பினர்கள், பொதுமக்கள் கலந்து கொண்டனர்.



முதலமைச்சர் அவர்களின் வழிகாட்டுதலின்படி, இந்து சமய அறநிலையத்துறை அமைச்சர் பி.கே.சேகர்பாபு நேற்று முன்தினம் (11.12.2023) சென்னை, வில்லிவாக்கம், சிட்கோ நகர், 7வது பிளாக்கில் மிக்ஜாம் புயல் கனமழையால் பாதிக்கப்பட்ட பெருநகர் சென்னை மாநகராட்சி, 94வது வார்டு, வில்லிவாக்கம் சட்டமன்றத் தொகுதிக்குட்பட்ட பகுதிகளில் வசிக்கும் 1000 குடும்பங்களுக்கு நிவாரணப் பொருட்கள் மற்றும் நிதியுதவிகள் வழங்கினார். இந்நிகழ்வின் போது மேயர் திருமதி. ஆர். பிரியா ராஜன், மத்திய சென்னை நாடாளுமன்ற உறுப்பினர் தயாநிதி மாறன், மண்டலக் குழுத் தலைவர் கூ.பி. ஜெயின் ஆகியோர் உடனிருந்தனர்.